



HINDI *AB INITIO* – STANDARD LEVEL – PAPER 1
HINDI *AB INITIO* – NIVEAU MOYEN – ÉPREUVE 1
HINDI *AB INITIO* – NIVEL MEDIO – PRUEBA 1

Monday 17 May 2004 (morning)
Lundi 17 mai 2004 (matin)
Lunes 17 de mayo de 2004 (mañana)

1 h 30 m

TEXT BOOKLET – INSTRUCTIONS TO CANDIDATES

- Do not open this booklet until instructed to do so.
- This booklet contains all of the texts required for Paper 1.
- Answer the questions in the Question and Answer Booklet provided.


LIVRET DE TEXTES – INSTRUCTIONS DESTINÉES AUX CANDIDATS

- N'ouvrez pas ce livret avant d'y être autorisé(e).
- Ce livret contient tous les textes nécessaires à l'épreuve 1.
- Répondez à toutes les questions dans le livret de questions et réponses fourni.

CUADERNO DE TEXTOS – INSTRUCCIONES PARA LOS ALUMNOS

- No abra este cuaderno hasta que se lo autoricen.
- Este cuaderno contiene todos los textos para la Prueba 1.
- Conteste todas las preguntas en el cuaderno de preguntas y respuestas.

पाठांश क



देहली ताज टुअर्ज

२३ बारा खम्भा रोड, नई देहली

टेलीफ़ोन नम्बर: ३९८ ५६०५

देहली ताज टुअर्ज देहली से आगरा के लिए टुअर्ज आयोजित करते हैं। यह यात्रा हर सोमवार, बुधवार और शुक्रवार को देहली से सुबह १०.०० बजे बस से शुरू होती है।

आगरा पहुंचने में लगभग सात घंटे लगते हैं। आगरा में यात्रियों के लिए ताज पैलेस होटल में रहने का प्रबंध किया जाता है। यात्रियों के लिए वेजेटेरियन और नॉन वेजेटेरियन खाने का प्रबंध होता है। आगरे में आप तीन दिन रहेंगे। वहां आपको ताज महल के अतिरिक्त अन्य ऐतिहासिक स्थान भी दिखाए जाएंगे। दूसरे दिन शाम को होटल में एक नाच-गाने का प्रबंध किया गया है। आपको एक दिन बाज़ार में घूमने का अवसर भी मिलेगा जहां आप तरह तरह की चीज़ें खरीद सकते हैं।

आगरे से देहली की यात्रा मंगल, बृहस्पत और शनिवार को शुरू होती है। पूरे टुअर का खर्च ५,६०० रुपए है। टुअर कम से कम एक सप्ताह पहले बुक कराना आवश्यक है।

पाठांश ख: वसीम अकरम से बातचीत

पाकिस्तान के जाने माने वसीम अकरम ने अंतर्राष्ट्रीय क्रिकेट की दुनिया से संन्यास लिया है। इनके क्रिकेट जीवन में उनको क्या मिला, उन्होंने क्या खोया क्या पाया, इस बातचीत में वसीम ने इस के बारे में विस्तार से बात की।

- उदाहरण यह अचानक क्रिकेट से संन्यास लेने का फैसला क्यों?
 १० आगे क्या करने का इरादा है, कोचिंग इत्यादि करेंगे?
 ११ आपकी सबसे बड़ी उपलब्धि क्या है?
 १२ आपके जीवन का सबसे संतोषजनक क्षण कौनसा था?
 १३ सबसे अच्छा बैट्समैन किसे मानते हैं?
 १४ और भारतीय क्रिकेटर्स में?
 १५ आपकी राय में भारत पाक क्रिकेट मैच होने चाहिए ?



क १९ साल के कैरियर में ऐसे कई क्षण आए थे लेकिन जो एकदम से याद आता है वह तो १९९२ का वर्ल्ड कप ही है। वर्ल्ड कप जीतना किसी भी टीम का सपना होता है और मेरे लिए यह सबसे उपलब्धि थी।

ख जल्द से जल्द शुरू होने चाहिए। अगर ये दोनों देश आपस में नहीं खेलेंगे इनके अच्छे क्रिकेटर आगे नहीं आएंगे। जो दबाव इन दोनों टीमों के बीच खेल के दौरान होता है वह दुनिया की किसी टीम में नहीं होता। खेल में राजनीति नहीं होनी चाहिए।

ग विश्व कप के बाद मैं अपनी पत्नी और परिवार वालों के साथ इस बारे में बातचीत कर रहा था। मैंने बहुत सोच समझकर यह फैसला किया है। मेरे ख्याल में मैंने बहुत क्रिकेट खेल लिया। अब नौजवान लोग पाकिस्तान की टीम को आगे चलाएँ।

घ सुनील गावस्कर और कपिल देव इन दोनों ने भारतीय क्रिकेट टीम को पूरी दुनिया में टॉप पर रखा। मेरी राय में ये दोनों भारतीय टीम के स्तंभ हैं।

च अभी तो फ़िलहाल मैं अपने परिवार के साथ समय गुज़ारना चाहता हूँ। मैंने पाँच साल तक अपने बच्चों के साथ बिल्कुल समय नहीं गुज़ारा। पहले उनके साथ कुछ समय गुज़ार लूँ फिर कुछ सोचूँगा। ज़्यादा संभावना इस बात की है कि टीवी से जुड़ूँगा और कोचिंग करके पाकिस्तान को अच्छे खिलाड़ी दूँ।

छ कई थे जैसे एलन बॉर्डर, ब्रायन लारा, स्टीव वॉ, सचिन तेंदुलकर लेकिन जिससे बोलिंग करते हुए डर लगता था वह था विवियन रिचर्ड। मेरे विचार से उस जैसा बैट्समैन न तो कोई हुआ और शायद न कभी होगा।

ज यह कि मैं सोचता था कि मैं पाकिस्तान की तरफ़ से १५-१६ साल क्रिकेट खेलूँ और अल्लाह का शुक्र है कि उसने मुझे १९ साल खिलाया।

पाठांश ग

लंदन का नंबर चाहिए? भारत में डायल करें ...

‘हैलो, क्या यह डायरेक्टरी इन्क्वायरीज़ (directory enquiries) है?’

‘जी हाँ’

‘आपकी आवाज़ तो बहुत पास से आती लग रही है’

‘क्या मैं आपकी मदद कर सकती हूँ?’

‘क्या मुझे ब्लू फॉक्स (Blue Fox) का नंबर मिल सकता है?’

‘ज़रूर, किस शहर में?’

‘लंदन’

‘हमारे पास ब्लू फॉक्स के १७ नंबर हैं, क्या आपको किसी खास सड़क का नाम मालूम है?’

‘नहीं लेकिन यह सोहो में है... हम कुछ दोस्त वहीं मिलनेवाले हैं ...’

‘मुझे लगता है कि तब आपका नंबर यह होना चाहिए...’

‘क्या मैं आपसे कुछ पूछ सकता हूँ?’

‘जी बिल्कुल’

‘मैं आपको या आपके बारे में कुछ नहीं जानता लेकिन आपकी आवाज़ बहुत अच्छी है। क्या आप भी हमारे साथ आना चाहेंगी...?’

‘नहीं मैं आप से मिल नहीं सकूँगी...’

‘क्यों?’

‘मैं तो मुंबई में हूँ।’

पिछले कुछ सालों से, कई कंपनियाँ खासकर बैंकों और एयरलाइनों ने भारत में कॉल-सेंटर्स (call-centres) खोल दिए हैं जहाँ भारतीयों की कुशलता और अँगरेज़ी भाषा के ज्ञान से यह काम अच्छी तरह करना संभव हुआ है। असली कारण शायद यह है कि भारतीय कर्मचारी सस्ते होते हैं हालाँकि लोग कहते हैं - **उदहारण** - ‘भारतीय कर्मचारी कहीं ज़्यादा अच्छे होते हैं’।

इंग्लैंड -~~२८~~ कम्युनिकेशन वर्कर्स यूनियन (Communication Workers Union) -~~२९~~ कहना है कि भारत में कॉल सेंटर्स होने -~~३०~~ वजह से देशभर में काम करनेवाले ऑपरेटरों में से ७०० की नौकरियाँ ख़तरे में पड़ गई हैं। जबकि ब्रिटिश टेलीकॉम के प्रबंधक के अनुसार अभी यह केवल एक विचार है जिसपर पक्का करने का अंतिम निर्णय अभी -~~३१~~ बाकी है।

पाठांश घ

अंतर-राष्ट्रीय फ़िल्म समारोह एक बार फिर भारत में

अगले माह की चौबीस तारीख से लेकर तीस तारीख तक मुम्बई में भारत का चौथा अंतर-राष्ट्रीय फ़िल्म समारोह आयोजित किया जा रहा है। इसमें भारत की दो प्रशंसनीय फ़िल्मों के अतिरिक्त लगभग बयालिस अन्य देशों की फ़िल्में भी दिखाई जाएंगी। समारोह की एक विशेष बात यह है कि पहली बार इसमें पांच ब्रिटिश फ़िल्में शामिल की जा रही हैं।

समारोह के लिए टिकटों की बुकिंग अगले माह की चार तारीख से आरम्भ हो जाएगी। टिकटों का दाम रू. २५, रू. ५० व रू. १०० रखा गया है। लगभग ७५ % टिकट एडवांस में बेंचे जाएंगे तथा २५ % उस दिन ही बेंचे जाएंगे जब फ़िल्म दिखाई जा रही हो। टिकट एडवांस में प्लाज़ा, मेट्रो, शालीमार, विवेक व मिनर्वा सिनमाघरों से स्वयं जा कर ली जा सकती हैं। फ़िल्म समारोह के बारे में और अधिक जानकारी ३५७ ९१३४ नम्बर पर फ़ोन करके प्राप्त की जा सकती हैं। यह लाइन सुबह दस बजे से दो बजे तक व शाम को छः बजे से नौ बजे तक खुली रहेगी। टिकटों की कालाबाज़ारी अर्थात ब्लैक मार्केट को रोकने के लिए किसी को भी चार से अधिक टिकट नहीं दिए जाएंगे।

प्रोग्राम का समय: सोमवार व बुधवार को शाम साढ़े छः बजे से साढ़े नौ बजे तक

मंगल व वृहस्पतवार को दिन में बारह बजे से तीन बजे तक

अन्य दिन रात नौ बजे से बारह बजे तक

दोनों हिंदी फ़िल्में बुधवार व शुक्रवार को दिखाई जाएंगी। ब्रिटिश फ़िल्में शुक्रवार, शनिवार व मंगल को दिखाई जाएंगी। फ़िल्म समारोह की सारी फ़िल्में ऊपर दिए गए पांच सिनमाघरों में दिखाई जाएंगी।